

# ГОДИШЕН ИЗВЕШТАЈ

## од работењето на Пекабеско АД за 2023 година

### 1. Општи податоци

Друштвото за трговија, производство, услуги, шпедиција, увоз-извоз Пекабеско АД основано е и работи во Република Македонија. До средината на месец мај 2003 година Друштвото во правниот промет настапуваше под името ПКБ АД Скопје, а по извршениот упис во трговскиот регистар на промената на името на фирмата настапува под името Пекабеско АД.

Основна дејност што ја обавува Пекабеско АД е неспецијализирана трговија на големо со храна, пијалоци и тутун.

Пекабеско АД, меѓу другото, е регистриран и за обавување на следните дејности:

- производство, обработка и конзервирање на животинско месо;
- преработка на животинско и живинско месо;
- преработка и конзервирање на риба и производи од риба.

Акциите на Пекабеско АД котираат на задолжителна котација на обични акции на Македонската берза за хартии од вредност.

На ден 31.12.2023 година бројот на вработените во Пекабеско АД изнесуваше 405 лица, а на 31.12.2022 година 442 лица.

Седиштето на Друштвото е на ул.10 бр.44; 1041 Кадино-Илинден.

Лице овластено за застапување е Слободан Кутревски - прв извршен директор без ограничувања во внатрешниот и надворешниот трговски промет

### 2. Управување со Финансиски ризик

#### Пазарен ризик

Друштвото е вклучено во меѓународни трансакции и е изложено на ризик од промена на девизните курсеви, како резултат на изложеност на домашната валута во однос на различните странски валути.

За да се намали изложеноста на девизниот ризик, Друштвото спроведува политика со која се настојува да се обезбедат доволно девизни средства на девизните сметки во банките, со цел истите да бидат искористени за плаќање на тековните обврски спрема странските добавувачи во моментот на нивното доспевање.

#### Видови финансиски ризик

Во своето работење Друштвото е изложено на повеќе видови на финансиски ризици како што се пазарен ризик (ризик од промена на девизните курсеви, пазарните вредности и цените), кредитен ризик, ризик од неликвидност и каматен ризик. Пристапот на Друштвото во управување со финансиски ризик е насочено кон проценка на непредвидливоста на финансискиот пазар и настојува да изнајде начин за навремено минимизирање на

потенцијалните негативни ефекти. Управувањето со ризикот го врши Финансискиот сектор, а врз основа на политиките одобрени од Менаџментот.

#### **Каматен ризик**

Ризикот од неликвидност се управува преку обезбедување на доволни количества на готовина, можност за обезбедување на средства за кредитирање на операциите на Друштвото.

Објективната вредност на Вложените средства расположиви-за-продажба се базира на вредноста на акциите кои котираат на официјалниот финансиски пазар на денот на Билансот на состојба.

Друштвото е изложено на каматен ризик за долгорочните и краткорочните кредити. Друштвото нема посебна политика за намалување на каматниот ризик, и истиот го регулира во директни преговори со банките. Каматните стапки на долгорочните кредити се значително помали од краткорочните, и значајно не варираат. Каматите на краткорочните кредити земени од банките во земјата во тековниот период се намалени во однос на минатата година.

#### **Ризик од промена на цените**

Книговодствената вредност намалена за проценетите исправки на вредноста на финансиски средства и обврски, со рок на доспевање пократок од една година, ја претставува приближно нивната објективна вредност.

Друштвото е изложено на ризик од промена на пазарната вредност на вложувањата расположиви-за-продажба. Друштвото не е изложено на ризик од промена на цената на готовите производи.

#### **Кредитен ризик**

За вреднување на Вложувањата кои котираат на официјалниот пазар, се применува тековната пазарна вредност на вложувања во хартии од вредност во иста или слична групација во која дејствува субјектот. Проценките на Друштвото се базираат на искуството и останатите фактори, вклучувајќи ги и очекувањата за идните настани за кои се верува дека се веројатни во сегашните околности.

### **3. Инвестиции**

Инвестициите ги вклучуваат зголемувањата на материјалните (градежни објекти и опрема) и нематеријалните средства (патенти, лиценци и софтвер). Инвестициите во основни средства за тековната година изнесуваат 89 мил.мкд. Главните инвестиции се во набавка на опрема во производство, компјутерска опрема, возила за транспорт на стока и во земјиште

### **4. Политика на Дивиденда**

Друштвото не ја евидентира обврската за дивиденди се додека истата не се ратификува на Годишното собрание на акционери

Друштвото во 2023 година нема исплатено дивиденди

## **5. Финансирање - Кредити**

Друштвото користи кредити за финансирање на оперативните активности во вид на револвинг кредит и исто така користи и долгорочни кредити за развивање на основната дејност. Во 2023 година долгорочната задолженост е зголемена за 34% и изнесува 213 мил мкд., додека краткорочната задолженост изнесува 0.32 мил.мкд и е значително намалена во однос на 2022 год.

## **6. Големи зделки**

Според законот за трговски друштва, Пекабеско ад во 2023 година нема склучено големи зделки.

## **7. Односи со поврзани субјекти**

Пекабеско АД поседува 2 поврзани субјекти. Еден е во Македонија - Тимко лаб ДООЕЛ и Пекабеско ДОО Рашка во Србија. Продажбата на, и набавката од поврзаните субјекти се одвива на принцип на нормални продажни услови и пазарни цени. Подружниците се во 100% сопственост на Пекабеско АД

Во 2023 нема капитална транскација помеѓу поврзаните субјекти

## **8. Акционерски капитал**

Акционерската главнина на Пекабеско АД се состои од 32.450 обични акции со книговодствена вредност од 90.535.500 денари. Номиналната вредност на една акција изнесува 46 ЕУР. Друштвото во изминативе години има откупено 2.375 сопствени акции односно 7,3% од вкупниот број на обични акции

Во текот на 2023 година друштвото нема откупено сопствени акции

Остварена добивка по акција е во износ од 4.854 ден. и е за 32% повисока од истата во 2022 год.

## **9. Надоместоци на раководството**

Менаџерскиот тим на Пекабеско АД брои вкупно 20 лица меѓу кои се и членовите на Одборот на директори

Одборот на директори на Пекабеско АД се состои од 7 членови од кои 3 се извршни и 4 неизвршни членови

Надоместоците за бруто плати и награди, регрес за годишен одмор, приватно здравствено осигурување, надоместок за учество во одбор на сите членови на менаџерскиот тим за 2023 година изнесуваат 90.599.377 ден. а во 2022 година изнесувале 105.041.822 ден.

Членовите на менаџерскиот тим на Пекабеско АД не остваруваат примања во други друштва односно не членуваат во органи на управување на други друшта.

Членовите на менаџерскиот тим на Пекабеско АД немаат засновано работен однос кај други работодавачи

## 10. Приходи и расходи

Пекабеско АД во 2023 год остварило вкупни приходи од редовно работење во износ од 5.526 мил.мкд што преставува зголемување во однос на 2022 год за 3,2%. При тоа со ова ниво на тековни редовни приходи остварени се вкупни расходи во износ од 5.383 мил.мкд кои исто така како и приходите се повисоки од истите во 2022 год за 2,6%.

Како резултат на ваквото работење остварена е чиста добивка во износ од 146 мил. мкд. Остварената добивка е повисока од онаа во 2022 год за 31,6%.

### Приходи од продажба - Пазари

	2023	2022	23/22
Домашен Пазар	4.707.077.428	4.555.674.208	3,3%
Странски Пазар	749.089.273	722.300.106	3,7%
<b>Вкупно</b>	<b>5.456.166.701</b>	<b>5.277.974.314</b>	<b>3,4%</b>

Во наредната табела прикажани се приходите по видови

### Приходи од работење по видови

	2023	2022	23/22
Готов П-од и Трг.стока	5.468.215.510	5.287.931.241	3,4%
Останати приходи	58.680.606	67.299.434	-12,8%
Финансиски приходи	13.373.283	3.001.093	345,6%
<b>Вкупно</b>	<b>5.540.269.400</b>	<b>5.358.231.768</b>	<b>3,4%</b>

Овие приходи и расходи остварени се со 424 вработени (просек) што е за 35 помалку од просекот во 2022 год.

Подолу се презентирани позначајните економски показатели кои произлегуваат и ја покажуваат успешноста на работењето на друштвото.

Бруто профитна маржа	10,9%
Нето профитна маржа	2,7%
Поврат на капиталот-(ROE)	9,5%
Тековна ликвидност	1,9

Брза ликвидност	1,2
Капитал/ВК С-ва (Актива)	0,65
Обрт на залихи	12 пати
Денови на обрт на залихи	31 ден
Обрт на побарувања	14 пати
Денови на обрт на побарувања	25 дена
Период на конвертирање	56 ден

Резултати и показатели се остварени со следниве средства и обврски:

Актива	2.382.203.203
Долгорочни с-ва	1.190.446.207
Обртни	1.191.756.996
Пасива	2.382.203.203
Капитал	1.543.509.669
Обврски	838.693.534

Пекабеско ад


